

ماہنامہ ”نقیبہ تم نبوت“ ملتان (نومبر 2017ء)

انکار

[قومی اسمبلی میں پیش کرنے کے لیے]

انتخابات ایکٹ، ۲۰۱۷ء میں ترمیم کرنے کا بل

ہرگاہ کہ یہ قرین مصلحت ہے کہ بعد ازیں رونما ہونے والی اغراض کے لیے انتخابات ایکٹ، ۲۰۱۷ء (نمبر ۳۳ بابت ۲۰۱۷ء) میں ترمیم کی جائے۔

بذریعہ ہذا حسب ذیل قانون وضع کیا جاتا ہے:-

۱- مختصر عنوان اور آغاز نفاذ:- (۱) یہ ایکٹ انتخابات (ترمیمی) ایکٹ، ۲۰۱۷ء کے نام سے موسوم ہوگا۔
(۲) یہ فی الفور نافذ العمل ہوگا۔

۲- ایکٹ نمبر ۳۳ بابت ۲۰۱۷ء کی دفعہ ۲۴۱ میں ترمیم:- انتخابات ایکٹ ۲۰۱۷ء (نمبر ۳۳ بابت ۲۰۱۷ء) بعد ازیں جس کا حوالہ مذکورہ ایکٹ کے طور پر دیا گیا ہے، دفعہ ۲۴۱ میں شق (و) میں، نیم وقفہ سے قبل، عبارت ”ماسوائے آرٹیکلز ۷ ب اور ۷ ج“، کو شامل کر دیا جائے گا۔

۳- ایکٹ نمبر ۳۳ بابت ۲۰۱۷ء کے فارم الف میں ترمیم:- مذکورہ ایکٹ میں، فارم الف میں، امیدوار کی جانب سے اقرار نامہ میں:

(۱) عنوان ”امیدوار کی جانب سے اقرار نامہ“ کو ”نامزد شخص کی طرف سے اقرار نامہ اور بیانِ حلفی“ سے تبدیل کر دیا جائے گا۔

(۲) مذکورہ بالا تبدیل شدہ عنوان کے تحت، پیرا، ا کے ذیلی پیروں (اول)، (دوم)، (سوم)، (چہارم)، اور (پنجم) کو، حسب ذیل سے تبدیل کر دیا جائے گا۔

”۱- میں مذکورہ بالا امیدوار حلفاً اقرار کرتا کرتی ہوں کہ:-

(اول) میں نے مذکورہ بالا نامزدگی پر اپنی رضامندی ظاہر کی ہے اور یہ کہ میں اسلامی جمہوریہ پاکستان کے دستور کے آرٹیکل ۶۲ میں مصرحہ اہلیت پوری کرتا کرتی ہوں اور یہ کہ سینٹ قومی اسمبلی رصوبائی اسمبلی کا رکن منتخب ہونے کے لیے دستور کے آرٹیکل ۶۳ یا فی الوقت نافذ العمل کسی دیگر قانون میں مصرحہ نااہلیتوں میں سے کسی کی زد میں نہیں آتا آتی ہوں۔

ماہنامہ ”نقیبہ تم نبوت“ ملتان (نومبر 2017ء)

☆☆ (دوم) میرا تعلق..... سے ہے اور مذکورہ سیاسی جماعت

(سیاسی جماعت کا نام)

کی طرف سے جاری کردہ ٹھٹھٹھٹھ جو یہ ظاہر کرتا ہے کہ میں مذکورہ بالا حلقہ انتخاب سے جماعتی امیدوار ہوں، منسلک ہے۔

یا

میرا کسی سیاسی جماعت سے کوئی تعلق نہیں۔

”۲۔ میں مذکورہ بالا امیدوار حلقہ اقرار کرتا کرتی ہوں کہ:-

(☆☆☆ اول) میں خاتم النبیین حضرت محمد مصطفیٰ صلی اللہ علیہ وسلم کی ختم نبوت پر قطعی اور غیر مشروط طور

پر ایمان رکھتا رکھتی ہوں اور یہ کہ میں کسی ایسے شخص کا رکی پیروکار نہیں ہوں جو حضرت محمد مصطفیٰ صلی اللہ علیہ وسلم کے بعد اس لفظ کے کسی بھی مفہوم یا کسی بھی تشریح کے لحاظ سے پیغمبر ہونے کا دعویدار ہو اور یہ کہ میں کسی ایسے دعویدار کو پیغمبر یا مذہبی مصلح نہیں مانتا مانتی ہوں اور نہ ہی قادیانی گروپ یا لاہوری گروپ سے تعلق رکھتا رکھتی ہوں یا خود کو احمدی کہتا رکھتی ہوں۔ میں بانی پاکستان قائد اعظم محمد علی جناح کے کیے ہوئے اس اعلان کا وفادار ہوں گا رگی کہ پاکستان معاشرتی انصاف کے اسلامی اصولوں پر مبنی ایک جمہوری مملکت ہوگی۔ میں صدق دل سے پاکستان کا حامی اور وفادار ہوں گا رگی اور پاکستان کی خود مختاری اور سالمیت کا تحفظ اور دفاع کروں گا رگی اور یہ کہ میں اسلامی نظریہ کو برقرار رکھنے کے لیے کوشاں رہوں گا رگی جو قیام پاکستان کی بنیاد ہے۔

”۳۔ میں، متذکرہ بالا امیدوار، یہ اقرار کرتا ہوں کہ میں نے خصوصی اکاؤنٹ نمبر _____ (جدولی

بنک کا نام اور برانچ) _____ کے پاس انتخابی اخراجات کی غرض کے لیے

کھولا ہے“

(۳) باقی ماندہ پیروں ۲، ۳، ۴، ۵ اور ۶ کو بطور ۴، ۵، ۶ اور ۷ دوبارہ نمبر لگائے جائیں گے؛ اور

(۴) صفحہ کے آخر میں حسب ذیل عبارت شامل کر دی جائیگی:

”☆☆ غیر متعلقہ الفاظ قلم برد کر دیے جائیں۔

☆☆ صرف مسلمان امیدواروں کے لیے۔

ماہنامہ ”نقیبِ تم نبوت“ ملتان (نومبر 2017ء)

افکار

بیان اغراض و وجوہ

- ۱۔ انتخابات ایکٹ، ۲۰۱۷ء (نمبر ۳۳ بابت ۲۰۱۷ء) کے وضع کیے جانے کے واقعہ کے بعد، نامزدگی فارم (الف) جو کہ ایکٹ کے ساتھ منسلک ہے کے بارے میں قومی اسمبلی میں اور میڈیا میں بھی ”امیدوار کی جانب سے اقرار نامے“ کے الفاظ کی نسبت بدگمانی کا اظہار کیا گیا ہے۔
- ۲۔ مزید تنازعہ سے بچنے کے لیے، قومی اسمبلی کی تمام سیاسی جماعتوں کا اس پر اتفاق ہے کہ ”نامزد شخص کی طرف سے اقرار نامہ اور بیان حلفی، کے اصل متن جو کہ اصل فارم ۱۔ الف میں شامل ہے کو اصل حالت میں بحال کیا جانا چاہیے۔
- ۳۔ عام انتخابات کے انعقاد کے فرمان، ۲۰۰۲ء (چیف ایگزیکٹو فرمان نمبر ۷ بابت ۲۰۰۲ء) کی منسوخی کے نتیجے میں آرٹیکلز ۷ ب اور ۷ ج کے حذف کی نسبت بھی بدگمانی کا اظہار کیا گیا ہے۔ مزید تنازعہ سے بچنے کی خاطر، تمام سیاسی جماعتوں میں اس بات پر اتفاق ہے کہ آرٹیکلز ۷ ب اور ۷ ج کے احکامات کو انتخابات ایکٹ، ۲۰۱۷ء کی دفعہ ۲۳۱ میں ترمیم کے ذریعے ایضاً برقرار رکھا جائے۔ لہذا یہ بل وضع کیا گیا۔

زاہد حامد

وزیر برائے قانون و انصاف

وزیر انچارج

دعاءِ صحت

- قائد احرار، ابن امیر شریعت حضرت پیر جی سید عطاء امین بخاری مدظلہ گزشتہ تین ماہ سے علیل ہیں
 - حضرت مولانا خواجہ خان محمد رحمۃ اللہ علیہ کے فرزند گرامی جناب خواجہ رشید احمد صاحب گزشتہ دو سال سے شدید علیل ہیں
 - مدرسہ معمورہ ملتان کا سابق طالب علم حافظ محمد اویس سحرانی گزشتہ ایک سال سے شدید علیل ہے
 - لاہور کے بزرگ احرار کارکن چودھری محمد اکرام صاحب طویل عرصے سے علیل ہیں
 - مجلس احرار اسلام ملتان کے امیر مولانا محمد اکمل کے والد اور حافظ محمد اکرم احرار کے برادر رشید علیل ہیں
- احباب و قارئین سے درخواست ہے کہ تمام مریضوں کی صحت یابی کے لیے دعائے فرمائیں، اللہ تعالیٰ انہیں شفا کاملہ عطا فرمائے۔